



سید نفیس الحسینی نفیس


(۱۹۳۳ء - ۲۰۰۸ء)

سید انور حسین؛ المعروف سید نفیس الحسینی نفیس، ”سید القلم“ اور ”نفیس رقم“ کے نام سے بھی جانے جاتے تھے۔ آپ نے اپنی زندگی میں سولہ مرتبہ قرآن پاک کی کتابت کی۔ آپ کی جائے ولادت تحصیل ڈسکہ میں موضع گھوڑیالہ ہے اور آپ کا سلسلہ نسب پندرہ واسطوں سے حضرت خواجہ گیسو دراز تک پہنچتا ہے۔ آپ نے اپنے نواحی گاؤں بھوپال والا سے ۱۹۳۶ء میں مڈل، مٹی مسلم ہائی سکول لائل پور (فیصل آباد) سے ۱۹۴۸ء میں میٹرک، گورنمنٹ کالج فیصل آباد سے ۱۹۵۰ء میں ایف۔ اے اور ۱۹۵۳ء میں اورینٹل کالج لاہور سے فنی فاضل کے امتحانات پاس کیے۔

سید انور حسین کا گھرانہ فنِ خطاطی کا مرکز تھا اور آپ کو چھوٹی عمر ہی سے خطاطی کا شوق تھا۔ آپ کے والد صاحب جب خطاطی کرتے تو آپ ان کے دائیں جانب کھڑے ہو جاتے اور انھیں کتابت یا خطاطی کرتے دیکھتے۔ یہی وجہ ہے کہ سکول کے ابتدائی دور میں آپ کی لکھائی ہم جماعت طلبہ سے بہت اچھی تھی اور وہ آپ سے اپنی کاپیوں پر اپنا نام لکھواتے تھے۔ اس حوالے سے آپ کا آبائی پیشہ خطاطی تھا۔ اس ضمن میں آپ نے بذاتہ خط نسخ، خط نستعلیق، خط دیوانی، خط ثلث، خط رقاع اور خط کوفی میں متعدد فن پاروں کے علاوہ کلام اقبال پر نستعلیق جلی میں بڑے دلکش انداز میں خطاطی کے فن پارے تخلیق کیے جو اب ان اقبال میں آویزاں ہیں۔ آپ کو عجائب گھر لاہور اور خانہ کعبہ کے دروازے پر بھی خطاطی کرنے کا شرف حاصل ہے۔ اسی بنا پر حکومت پاکستان کی طرف سے آپ کے فن کے اعتراف میں ۱۹۸۶ء میں پرائیڈ آف پرفارمنس کا اعزاز حاصل ہوا۔

سید نفیس الحسینی نفیس کا میلانِ طبعِ اوّل عمری ہی سے شاعری کی طرف تھا۔ اس ضمن میں ان کے تین نعتیہ شعری مجموعے ”گہائے نقش“، ”برگ گل“ اور ”نفائس النبی“ جن کی کتابت بھی آپ نے خود کی تھی، بڑے اہتمام سے شائع ہوئے۔ ان تینوں مجموعوں کا تمام تر کلام عشق و عقیدت کے جذبات سے لبریز ہے۔ ”برگ گل“ میں حمد و نعت، ساقی کوثر، تجھ سا کوئی نہیں، یا رسول اللہ صلی اللہ علیہ، یادِ مدینہ، ارمغانِ مدینہ، انوارِ مدینہ، آرزوئے حسرت، صحنِ حرم، پیام آہی گیا اور میں تو اس قابل نہ تھا، جیسا کلام شامل ہے جو عشق و محبت کے دُورِ جذبات کا حامل ہے۔

## نعت



## تدریسی مقاصد:

- نعت کے لغوی و اصطلاحی معنی سے آگاہ کرتے ہوئے صنفِ نعت گوئی کی روایت اور ارتقا کا جائزہ لینا۔
- طلبہ کو نبی کریم ﷺ کی سیرت اور سنت کے بارے میں بتانا۔
- طلبہ کو نبی کریم ﷺ کی سیرت طیبہ کی روشنی میں اپنے کردار کو ڈھالنے کی ترغیب دینا۔
- طلبہ کو سید نفیس الحسنی نفس کے نعتیہ اسلوب کی امتیازی خصوصیات سے روشناس کرانا۔

اے رسولِ امیں، خاتمِ المرسلین، تجھ سا کوئی نہیں، تجھ سا کوئی نہیں  
 ہے عقیدہ یہ اپنا بہ صدق و یقین، تجھ سا کوئی نہیں، تجھ سا کوئی نہیں  
 اے براہِی و ہاشمی خوش لقب، اے ثورِ عالی نسب، اے ثورِ والا حسب  
 دودمانِ قریشی کے دُرُہمیں، تجھ سا کوئی نہیں، تجھ سا کوئی نہیں  
 بزمِ کونین پہلے سبائی گئی، پھر تری ذات منظر پہ لائی گئی  
 سیدہ الاولیاء، سیدہ الآخرین، تجھ سا کوئی نہیں، تجھ سا کوئی نہیں  
 ”سدرۃ المنتہی“ رہگزر میں تری، ”قابِ قوسین“ گردِ سفر میں تری  
 تو ہے حق کے قرین، حق ہے تیرے قرین، تجھ سا کوئی نہیں، تجھ سا کوئی نہیں  
 کہکشاںِ ضوِ ترے سردی تاج کی، زلفِ تاباںِ حسینِ راتِ معراج کی  
 ”لیلۃ القدر“ تیری مُتوَر جبین، تجھ سا کوئی نہیں، تجھ سا کوئی نہیں  
 مصطفیٰؐ مجتبیٰؐ، تیری مدح و ثنا، میرے بس میں نہیں، دسترس میں نہیں  
 دل کو بہت نہیں، لب کو یار نہیں، تجھ سا کوئی نہیں، تجھ سا کوئی نہیں  
 چار یاروں کی شانِ جلی ہے بھلی، ہیں یہ صدیقؐ، فاروقؐ، عثمانؐ، علیؐ  
 شاہدِ عدل ہیں یہ ترے جانشین، تجھ سا کوئی نہیں، تجھ سا کوئی نہیں  
 اے سراپاِ نفیسِ افسِ دو جہاں، سرورِ دلبراں، دلبرِ عاشقان  
 ڈھونڈتی ہے تجھے میری جانِ حزیں، تجھ سا کوئی نہیں، تجھ سا کوئی نہیں

(برگِ گل)

## مشق

## ۱۔ مختصر جواب دیں:

- (الف) رسول امیں ﷺ اور خاتم المرسلین ﷺ کس عظیم ہستی کو کہا جاتا ہے؟  
 (ب) ”سدرۃ المنتہی“ اور ”قاب قوسین“ سے کیا مراد ہے؟  
 (ج) آپ ﷺ کے نسب کے حوالے سے شاعر نے کیا کہا ہے؟  
 (د) شاعر نے رسول پاک ﷺ کے کس سفر کی طرف اشارہ کیا ہے؟  
 (ه) شاعر نے رسول پاک ﷺ کی مدح و ثناء میں کون کون سے الفاظ بہ طور قافیہ استعمال کیے ہیں؟

## ۲۔ درست جواب کی نشان دہی کریں:

- (i) یہ نعت بیت میں لکھی گئی ہے:  
 (الف) غزل کی (ب) مخمس کی (ج) مُسدّس کی (د) مثنوی کی  
 (ii) نعت کے اشعار میں صنعتِ نمائیاں ہے:  
 (الف) صنعتِ تفسیر (ب) صنعتِ مراعاتِ النظیر (ج) صنعتِ تکرار (د) صنعتِ لف و نشر  
 (iii) ”سکہ رواں ہونا“ اُردو قواعد کی زد سے ہے:  
 (الف) ضرب المثل (ب) روزمرہ (ج) محاورہ (د) کنایہ  
 (iv) ”رسول امیں“ اُردو قواعد کی زد سے ہے:  
 (الف) مرکبِ عطفی (ب) مرکبِ اضافی (ج) مرکبِ توصیفی (د) مرکبِ عددی  
 (v) نعت کے چوتھے شعر میں صنعتِ استعمال ہوئی ہے:  
 (الف) صنعتِ تجنیس (ب) صنعتِ تضاد (ج) صنعتِ تلمیح (د) صنعتِ حسنِ تعلیل  
 (vi) یہ نعت شاعر کے مجموعہ شاعری سے لی گئی ہے:  
 (الف) ”گلہائے نعت“ سے (ب) ”صلو علیہ وآلہ“ سے (ج) ”برگِ گل“ سے (د) ”نفاس النبی“ سے

## ۳۔ اس نعت میں استعمال ہونے والی تراکیب کی نشان دہی کریں۔

## ۴۔ نعتیہ متن کے اہم نکات کو سمجھتے ہوئے نعت کا خلاصہ تحریر کریں۔

تلمیح: جب کلام میں کسی تاریخی، قرآنی، مذہبی یا کسی سماجی واقعہ کو چند لفظوں میں اشارۃً یوں بیان کیا جائے کہ سارا واقعہ تازہ ہو جائے تو اس کو تلمیح کہتے ہیں۔ مثلاً: درج ذیل اشعار میں ابنِ مریم اور چاہِ یوسف کی تلمیحات استعمال ہوئی ہیں:

ابن مریم ہوا کرے کوئی  
میرے دکھ کی دوا کرے کوئی  
(غالب)

آ رہی ہے چاہِ یوسفؑ سے صدا  
دوست یاں تھوڑے ہیں اور بھائی بہت  
(حالی)

- ۵۔ زیر مطالعہ نعت میں استعمال ہونے والی تعلیمات کی نشان دہی کرتے ہوئے ان کی وضاحت کریں۔  
۶۔ شعری محاسن کی روشنی میں درج ذیل اشعار کی تشریح کریں:

مصطفیٰؐ مجتبیٰؑ، تیری مدح و ثنا، میرے بس میں نہیں، دسترس میں نہیں  
دل کو بھنت نہیں، لب کو یار نہیں، تجھ سا کوئی نہیں، تجھ سا کوئی نہیں  
اے سراپا نفیسؑ انفسؑ دو جہاں، سرورِ دلبراں، دلبر عاشقان  
ڈھونڈتی ہے تجھے میری جانِ حزیں، تجھ سا کوئی نہیں، تجھ سا کوئی نہیں

- ۷۔ سمعی و بصری ذرائع سے کسی معروف شاعر کی کوئی نعت پڑھیں اور اس پر تبصرہ کریں۔  
۸۔ درج ذیل نعت کے اشعار درست تلفظ اور لب و لہجہ کے ساتھ پڑھیں اور ان کے معانی پر غور کرتے ہوئے اپنی زندگی کے لیے رہنمائی حاصل کریں:

مُؤم مقصدِ تخلیق ہے مُؤم حاصلِ ایماں  
جو تجھ سے گریزاں وہ خدا سے ہے گریزاں  
کردار کا یہ حال صداقت ہی صداقت  
اخلاق کا یہ رنگ کہ قرآن ہی قرآن  
انہکوں سے ترے دین کی کھیتی ہوئی سیراب  
فاقوں نے ترے دہر کو بخشا سر و ساماں

(ماہر القادری)

نظم بہ لحاظِ بیت: (غزل، خمس، مسموع)

غزل: غزل کے تمام اشعار آہس میں ہم قافیہ ہوتے ہیں۔ پہلا شعر مطلع ہوتا ہے جس کے دونوں مصرعے ہم قافیہ ہوتے ہیں۔ باقی تمام اشعار کا مصرع ثانی مطلع سے ہم قافیہ ہوتا ہے۔ آخری شعر جس میں شاعر کا مخلص ہو، مقطع کہلاتا ہے۔ شاملی نصاب نعت غزل کی بیت میں لکھی گئی ہے۔

**نخس:** ایسی نظم ہے جس کے ہر بند میں پانچ مصرعے ہوتے ہیں۔

**مسدس:** ایسی نظم جس کے ہر بند میں چھ مصرعے ہوتے ہیں۔

علامہ اقبالؒ کے درج ذیل نعتیہ اشعار مسدس کی ہیئت میں ہیں:

ہو نہ یہ مچھول تو بٹیل کا ترنم بھی نہ ہو  
 چمن دہر میں کلیوں کا تبسم بھی نہ ہو  
 یہ نہ ساقی ہو تو پھر نئے بھی نہ ہو، خم بھی نہ ہو  
 بزم توحید بھی دنیا میں نہ ہو، خم بھی نہ ہو  
 خمیہ افلاک کا استاد اسی نام سے ہے  
 نبض ہستی تپش آمادہ اسی نام سے ہے

(جواب شکوہ: باغِ دریا)

۹۔ شاملی نصابِ نعت میں ایک شعر میں یارانِ نبیؐ کی توصیف بیان کی گئی ہے اس کی وضاحت کریں اور چاروں یارانِ نبیؐ کی خصوصی صفات بیان کریں۔

۱۰۔ درج ذیل الفاظ کا حلقہٴ اعراب کے ساتھ واضح کریں:

عقیدہ      لقب      حسب      دودمان      درمین      منظر      قوسین      کپکشاں

**سرگرمیاں برائے طلبہ:**

- کالج میں اس نعت کو تحت اللفظ پڑھنے کے مقابلے میں حصہ لیں۔
- علامہ اقبالؒ کے نعتیہ کلام کو ترنم سے پڑھنے کے مقابلے کا کلاس میں اہتمام کریں۔

**برائے اساتذہ کرام:**

- طلبہ کو اردو میں نعت گوئی اور نعت خوانی کی روایت کے بارے میں معلومات فراہم کریں۔
- طلبہ کو نعت میں مذکور صفاتِ انبیؐ کے ذریعے سے اپنے کردار و عمل اور اخلاق کو سنوارنے کی تلقین کریں۔
- شاملی نصابِ نعت کی بلند خوانی کریں اور وضاحت طلب پہلوؤں کی وضاحت کریں۔